

Zemin

Category: Goşgular, Kitapcy
написано kitapcy | 21 январа, 2025
Zemin Berdinazar HUDAÝNAZAROW

► ZEMIN

Egne alyp ýüz adamlyk ýüküni,
Äpet uçar üzdi ýerden örküni.
Köşiniň çetinde
howur örtünen
Müňläp adam ýatan mazar görüňär.

Uçup barýas çenden-çakdan çalasyn,
Tasygan bulutlar kakýar pelesañ.
Bölek-bölek obalara garasaň
Meýdanlaryň gerşi goňur görüňär.

Uçaryň göwresi sowanok. Yssy.
Hanha Daşlyň oýy, hanha-da Bussy.
Meniň barýan ýerim Ýerbendiň üsti..
Çagalykda geçen ömür görüňär.

Guýular, guýular, tanyş guýular..
Göreňde elbetde göwnüň gyýylar.
Çölde rysgyn çöpläp ýören düýeler..
Uruşdan ozalky döwür görüňär.

Gözlerim aşakda, elim tesbide,
Synçylyk bar köne çarwa kesbimde.
Sogup barýan bulutlaryň astynda
Garagum gurşun dek agyr görüňär.

Bolsa-da ümmülmez, bolsa-da uly,
Ahyr tamamlandy Garagum çöli.
Gyryň eteginde bagly-bakjaly
Göm-gök öwsüp duran böwür görüňär.

Uçar emáy bilen aşaga iýndi,
Galmagal köpeldi «gondy-da», «gondy».
Ulynyň, kiçiniň ýüzünde indi
Ne takat, ne-de bir sabyr görünyär.. Goşgular